

هدية
HÄDIYAH



د پښمر صلی الله علیه وسلم
د لمانځه کیفیت

کیفیه صلاۃ النبی صلی الله علیه وسلم

پښتو

بشتو



لېکوال

قدرمن شیخ صاحب عبد العزیز بن عبد الله بن باز

ح) جمعية خدمة المحتوى الإسلامي باللغات ، ١٤٤٦ هـ

بن باز ، عبدالعزيز
كيفية صلاة النبي ؟ - بشتو. / عبدالعزيز بن باز ؛ جمعية خدمة
المحتوى الإسلامي باللغات - ط١. - الرياض ، ١٤٤٦ هـ
١٩ ص ؛ .سم

رقم الإيداع: ١٤٤٦/١١٩٣٨
ردمك: ٥٥-٠-٨٥١٧-٦٠٣-٩٧٨

كيفية صلاة النبي صلى الله عليه وسلم

د پېغمبر صلى الله عليه وسلم
د لمانځه كيفيت

لېكوال

قدرمن شيخ صاحب عبد العزيز بن عبد الله بن باز

بسم الله الرحمن الرحيم

الحمد لله وحده، والصلاة والسلام على عبده ورسوله نبينا محمد وآله وصحبه، أما بعد:

دا د پېغمبر صلى الله عليه وسلم د لمانځه د كيفيت بيانولو په اړه لنډې خبرې دي، چې ما غوښتل هر مسلمان؛ نارينه او ښځينه ته يې وړاندې كړم، ترڅو يې هر لوستونكی هڅه وكړي چې د طريقې پيروي يې وكړي لكه چې فرمايي: ژباړه: «تاسو داسې لمونځ وكړئ لكه ما چې گورئ لمونځ كوم»^(۱). او دا دی لوستونكي ته بيانېږي:

۱ - اودس بشپړوي، د الله تعالى د حكم سره سم اودس كوي لكه چې فرمايي: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ...﴾ [المائدة: ۶].

ژباړه: «اې هغو كسانو چې ايمان يې راوړی! كله چې تاسو لمانځه ته پاڅېږئ، نو تاسو خپل مخونه او خپل لاسونه تر څنگلو پورې ووبنځئ او پر خپلو سرونو مسح وكړئ او تر گيتو (ښنگرو) پورې خپلې پښې ووبنځئ». [المائدة سورت: ۶ نمبر آيت].

او د رسول الله صلى الله عليه وسلم دا وينا: ژباړه: «له طهارت

(۱) بخاري په (۶۰۵) شمېره روايت كړی.

(اودس) پرته لمانځه نه قبلېږي»^(۱).

او هغه کس ته د رسول الله صلی الله علیه وسلم وینا چې ناسم لمانځه یې کړې و: ژباړه: «کله چې لمانځه ته پاڅېدې نو بشپړ اودس وکړه»^(۲).

۲ - لمانځه کوونکی چې هر ځای کې وي قبلې یعنی کعبې شریفې ته په ټول بدن سره مخ کوي، په داسې حال کې چې په زړه کې به یې د هغه وخت د لمانځه کولو اراده کړي وي؛ هغه که فرض لمانځه وي او یا نفل، او په ژبه به نیت نه وایي؛ ځکه چې په ژبه یې ویل روا نه دي، بلکې دا یو بدعت دی او رسول الله صلی الله علیه وسلم او د هغه صحابه کرامو په ژبه نه دی ویلی، او مخې ته به ستره ږدي چې لمانځه ورته وکړي، برابر خبره ده که امام وي، یا منفرد، او قبلې ته مخ کول د لمانځه لپاره شرط دی، پرته له یو څو بنکاره مسائلو څخه چې د علماوو په کتابونو کې یې په اړه وضاحت شوی دی.

۳ - د الله اکبر په ویلو سره تحریمه تکبیر کوي، او د سجدي ځای ته گوري.

۴ - د تکبیر پر مهال خپل لاسونه د اوږو او یا غوږونو برابر پورته

(۱) مسلم په (۲۲۴) شمېره روایت کړی.

(۲) بخاري په (۵۷۸۲) شمېره روایت کړی.

کوي.

۵ - لاسونه پر سینه ږدي، نبی لاس پر چپې پنځې او مړوند د پاسه، ځکه چې همداسې د رسول الله صلی الله علیه وسلم څخه ثابت شوي دي،

۶ - د استفتاح دعا ویل سنت ده، چې په لاندې ډول ده: (اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي مِنْ خَطَايَايَ كَمَا يُنَقَّى الثَّوْبُ الْأَبْيَضُ مِنَ الدَّنَسِ، اللَّهُمَّ اغْسِلْنِي مِنْ خَطَايَايَ بِالْمَاءِ وَالْبَرْدِ وَالثَّلْجِ)^(۱). ژباړه: «ای الله زما او زما د گناهونو تر منځه داسې لرې والی راوړه لکه څرنگه دې چې ختیځ له لوېدیځ څخه لرې کړی، ای الله ما له گناهونو څخه داسې پاک کړه لکه سپینه جامه چې له خپرو څخه پاکېږي، ای الله ما له گناهونو څخه په اوبو، واورو او گلی سره ومینځه». او که یې غوښتل نو د دې پر ځای دې ووايي: (سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ). ژباړه: «ای الله! پاکي او ستاینې یوازې تالره دي او نوم دي مبارک دی، شان دې لوړ دی او له تا پرته بل معبود نشته»^(۲). که چېرته یې د دې پر ځای بله د

(۱) بخاري په (۷۴۴) شمېره، او مسلم په (۵۹۸) شمېره روایت کړی.

(۲) مسلم په (۳۹۹) شمېره روایت کړی.

د پیغمبر صلی الله علیه وسلم د لمانځه کیفیت
استفتاح دعا وویلله چې د رسول الله صلی الله علیه وسلم څخه ثابته
وي نو باک نه لري، خو غوره دا ده چې کله دا دعا ووايي او کله
بله، ځکه همدا د پیروۍ له اړخه بشپړه طریقه ده، بیا: (أَعُوذُ بِاللَّهِ
مِنَ الشَّيْطَانِ الرَّجِيمِ). او: (بِسْمِ اللَّهِ الرَّحْمَنِ الرَّحِيمِ) وایی، او
فاتحه لولي لکه چې فرمایي: ژباړه: «د هغه چا لمونځ صحیح ندی
چې فاتحه الكتاب (الحمد لله) یې نه وي لوستلي»^(۱)، او ورپسې په
جهرې لمونځ کې په لوړ اواز سره آمین وایی، او په خفیه لمونځونو کې
یې په پټه وایی، غوره دا ده چې په ماسپښین، مازدیگر او ماخوستن
لمونځونو کې له فاتحې وروسته له اوساط المفصل څخه یو سورت
ولولي (یعنې له النبأ څخه تر اللیل پورې سورتونه) او د سهار په
لمونځ کې د طوالو (یعنې له ق څخه تر البروج پورې سورتونو) څخه
او په ماښام کې کله له طوالو څخه او کله هم له قصارو (له الضحی
څخه تر الناس پورې سورتونو) څخه ولولي، تر څو پر هغو احادیثو
عمل وشي چې په دې اړه راغلي دي.

۷ - د تکبیر په ویلو سره دواړه لاسونه د اوږو او یا غوږونو برابر
پورته کوي، بیا رکوع ته ځي، په رکوع کې خپل سر د ملا سره
برابروي او دواړه لاسونو پر زنگونو داسې ږدي چې گوتې یې سره

(۱) بخاري په (۷۵۶) شمېره روایت کړی.

جلا وي او په مطمئن ډول رکوع کوي او په رکوع کې: (سُبْحَانَ رَبِّيَ الْعَظِيمِ) وايي، غوره طریقه دا ده چې درې ځلې او یا له دریو زیات یې تکرار کړي، سربیره پر دې ورته مستحب دي چې له دې سره: (سُبْحَانَكَ اللَّهُمَّ وَبِحَمْدِكَ، اللَّهُمَّ اغْفِرْ لِي). ژباړه: «ای زموږ ربه تا لره پاکي ده، او ټولې ستاینې تا لره دي، ای الله ما ته بخښنه وکړه»^(۱).

۸ - له رکوع څخه سر راپورته کوي او دواړه لاسونه د اوږو او یا غوږونو برابر پورته کوي او وايي: (سَمِعَ اللَّهُ لِمَنْ حَمِدَهُ). ژباړه: «الله د ثنا ویونکي غږ واورېده». که چیرته امام او یوازې لمونځ کوونکی و، او د ودریدو پر مهال وايي: (رَبَّنَا لَكَ الْحَمْدُ مِلْءَ السَّمَاوَاتِ، وَمِلْءَ الْأَرْضِ، وَمِلْءَ مَا بَيْنَهُمَا، وَمِلْءَ مَا شِئْتَ مِنْ شَيْءٍ بَعْدُ)^(۲). ژباړه: «ای ربه! ټولې ستاینې ستا لپاره دي، ډېرې پاکې او مبارکې ستاینې، د آسمانونو او ځمکې او د هغو تر منځ د مخلوقاتو د ډکوالي په اندازه، او په اندازه د ډکوالي د هغو شیانو چې تا وروسته غوښتي دي». خو که چیرته مقتدي و، نو د راپورته کېدو

(۱) بخاري په (۸۱۷) شمېره، او مسلم په (۴۸۴) شمېره روایت کړی.

(۲) مسلم په (۴۷۷) شمېره روایت کړی.

پر مهال: (رَبَّنَا وَلَكَ الْحَمْدُ)، تر اخره پورې وایي لکه څنگه چې مخکې تېر شو، او کولی شي هر یو؛ امام، مقتدي او یا یوازې لمونځ کوونکی لاندې الفاظ ورزیات کړي: (أَهْلَ الثَّنَاءِ وَالْمَجْدِ أَحَقُّ مَا قَالَ الْعَبْدُ، وَكُلُّنَا لَكَ عَبْدٌ، لَا مَانِعَ لِمَا أُعْطِيَ، وَلَا مُعْطِيَ لِمَا مَنَعَتْ، وَلَا يَنْفَعُ ذَا الْجَدِّ مِنْكَ الْجَدُّ)^(۱). ژباړه: «د ثنا او صفت ویونکي باور لري په هغه څه چې بنده دې - وړاندې وویل - او مونږ ټول دې بندگان یو، منع کوونکی نشته هغه څه لره چې ته یې ورکوې، او ورکوونکی نشته هغه څه لره چې ته یې منعه کوې، او هیڅ شان او شوکت والا ستا په وړاندې بل شان او شوکت والا ته گټه نشي (رسولی)». نو دا (دعا) بڼه ده او ثابته ده.

او د هر یو لپاره مستحب دي چې له رکوع وروسته هم لاسونه پر سینه کېږدي لکه څنگه چې چې مخکې اېښودلي وو، ځکه داسې څه له رسول الله صلی الله علیه وسلم څخه د وائل بن حجر او سهل بن سعد رضي الله عنهما له حدیث څخه ثابت دي.

۹ - په تکبیر ویلو سره سجده ته ځي، داسې چې که یې کولی شول نو زنگڼونه به له لاسونو مخکې لگوي، خو که ورته سخته وه نو

(۱) بخاري په (۷۱۱) شمېره، او مسلم په (۵۹۸) شمېره روایت کړی.

کولی شي لاسونه له زنگونو مخکې ولگوي او د پښو گوتې به يې قبلې لور ته تاوې کړي وي، د لاسونو گوتې به يې هم قبلې لور ته غځولې وي او په اوو اندامونو به سجده کوي چې عبارت دي له: تندي سره له پوزې، داوړه لاسونه، دواړه زنگونه او د دواړو پښو د گوتو تلي، او په سجده کې به: **(سُبْحَانَ رَبِّيَ الْأَعْلَى)** وايي، سنت طریقه دا ده چې درې او یا له دریو څخه یې زیات ځلې تکرار کړي، سربیره پر دې ورته مستحب دي چې ووايي: **(سُبْحَانَكَ اللَّهُمَّ، رَبَّنَا وَبِحَمْدِكَ، اللَّهُمَّ اغْفِرْ لِي)** ژباړه: «پاکې ده تالره ای ربه، ته منزله او پاک یې، او ټولې ستاینې تالره دي، ای الله ما ته بخښنه وکړه». او زیاته دعا دې کوي، دلیل یې د رسول الله صلی الله علیه وسلم قول دی چې فرمائي: **(أَمَّا الرُّكُوعُ فَعِظْمُوهَا فِيهِ الرَّبُّ، وَأَمَّا السُّجُودُ فَاجْتَهِدُوا فِي الدُّعَاءِ؛ فَقَمِنْ أَنْ يُسْتَجَابَ لَكُمْ)**^(۱). ژباړه: «هر چې رکوع ده په هغې کې د الله رب العزت لویي بیانوی، او په سجده کې په دعاء کې ښه کوښښ کوی او دا ډېره وړ ده چې هغه دعا مو قبوله شي».

او د خپل رب څخه د دنیا او آخرت د خبر سوال کوي، برابره خبره ده که لمونځ فرض، یا نفل وي، او د سجدې پر مهال به لاسونه

(۱) مسلم په (۴۷۹) شمېره روایت کړی.

د پیغمبر صلی الله علیه وسلم د لمانځه کیفیت

له تشو، خپټه له ورنونو، ورنونه له پنډیو لرې ساتي، او د رسول الله صلی الله علیه وسلم د وینا سره سم به ځنگلې له ځمکې څخه پورته کوي لکه چې فرمایي: ژباړه: «په سجده کې برابر اوسئ، او ستاسو څخه دې یو تن د سپې په څېر خپلې ځنگلې نه غړوي»^(۱).

۱۰ - د تکبیر په ویلو سره له سجده سر راپورته کوي، چپه پښه غړوي او پرې کيني او بنۍ پښه دروي، دواړه لاسونه پر ورنونو او زنگونو ږدي. او : (رَبِّ اغْفِرْ لِي وَارْحَمْنِي وَاهْدِنِي وَارْزُقْنِي وَعَافِنِي وَاجْبُرْنِي)^(۲). وایي: یعنې: «ای زما ربه! ماته بښنه وکړه، پر ما رحم وکړه، ماته لارښوونه وکړه، روزي راکړه، له هرې بلا مې وژغوره او نېمگړتیا مې رفع کړه». او په ناسته کې مطمئن کيني (داسې چې هر غړی خپل ځای ته ورسېږي).

۱۱ - د تکبیر په ویلو سره دویمه سجده کوي او هر هغه څه یې چې په لومړۍ سجده کې کړي دي پدې کې یې هم کوي.

۱۲ - د تکبیر په ویلو سره سر راپورته کوي، لنډه ناسته کوي لکه د دوو سجدو په مینځ کې چې دې ته د استراحت جلسه وایي او دا

(۱) بخاري په (۷۸۸) شمېره، او مسلم په (۴۹۳) شمېره روایت کړی.

(۲) ترمذي په (۲۸۴) شمېره، او أبو داود په (۸۵۰) شمېره، او ابن ماجه په (۸۹۸)

شمیره روایت کړی دی.

ناسته مستحب ده، او که چیرته یې پرېښوده نو څه خبره نشته، او پدې ناسته کې هېڅ ذکر او یا دعا نشته، بیا دویم رکعت ته د زنگونو په نیولو سره پورته کېږي؛ البته که یې کولی شول او که ورته سخته وه کولی شي پر ځمکه لاسونه ولگوي، بیا فاتحه او ورپسې له قرآن کریم څخه یو آسان سورت لولي، بیا هغه څه کوي چې په لومړي رکعت کې یې کړي دي.

۱۳ - که چیرته لمونځ دوه رکعتي و لکه: د سهار، جمعې او اخترونو لمونځونه، نو له دویمې سجدې وروسته به داسې کيني چې ښی پښه ودروي او چپه وغوروي، ښی لاس پر ښي ورون کېږدي، د لاس ټولې گوتې دې بندې کړي پرته له مسواکۍ څخه چې په هغې سره به د الله تعالی یووالي ته اشاره کوي، او که داسې یې وکړل چې د ښي لاس کچې او ورپسې گوتې بندي کړي او غټه گوته له منځۍ گوتې سره حلقه کړي او په مسواکۍ سره اشاره وکړي نو ښه ده، ځکه دا دواړه طریقي له رسول الله صلی الله علیه وسلم څخه ثابتې دي، او غوره دا ده چې کله دا طریقه او کله بله عملي کړي، او چپ لاس به پر چپ ورون او چپ زنگون ږدي، او په دې ناسته کې به تشهد وایي چې په لاندې ډول دی: **(التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ**

مُحَمَّدًا عَبْدَهُ وَرَسُولَهُ^(۱). ژباړه: «ټول ژبني، بدني، او مالي عبادتونه الله جل جلاله لره دي، سلام او د الله رحمتونه او برکتونه دې وي پر تا ای پیغمبره، سلام دې وي پر مونږ او د الله پر نیکو بنده گانو، گواهي ورکوم چې له الله تعالی پرته بل هېڅوک د عبادت وړ نشته او گواهي ورکوم چې محمد صلی الله علیه وسلم د الله بنده او رسول دی». بیا وایي: (اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ)^(۲). ژباړه: «یا الله! پر محمد صلی الله علیه وسلم او د هغه پر کورنۍ رحمت واوروه، لکه پر ابراهیم علیه السلام او د هغه پر کورنۍ دې چې ورولی و، بېشکه ته ستایل شوی او لوی یې، یا الله! پر محمد صلی الله علیه وسلم او د هغه پر کورنۍ برکتونه واوروه، لکه پر ابراهیم علیه السلام او د هغه پر کورنۍ دې چې ورولی و، بېشکه ته ستایل شوی او لوی یې». او په الله تعالی به له څلورو شيانو څخه پناه غواړي، نو وایي به: (اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ، وَمِنْ عَذَابِ

(۱) بخاري په (۸۳۱) شمېره، او مسلم په (۴۰۲) شمېره روایت کړی دی.

(۲) بخاري په (۳۳۷۰) شمېره، او مسلم په (۴۰۶) شمېره روایت کړی دی.

د پیغمبر صلی الله علیه وسلم د لمانځه کیفیت

الْقَبْرِ، وَمِنْ فِتْنَةِ الْمَحْيَا وَالْمَمَاتِ، وَمِنْ فِتْنَةِ الْمَسِيحِ الدَّجَالِ»^(۱).

ژباړه: «ای الله زه پر تا پناه نیسم د جهنم له عذابه، د قبر له عذابه، د ژوند او مرگ له فتنې او د مسیح دجال له فتنې څخه»، بیا یې چې د دنیا او آخرت له ښېگڼو هر څه غوښتل هغه دعا دې وکړي او که د خپل مور او پلار یا نورو مسلمانانو لپاره یې دعا کوله نو باک نه لري، -برابره خبره ده که دا لمونځ فرض او یا نفل وي- د هغه څه پر بنسټ چې رسول الله صلی الله علیه وسلم د ابن مسعود رضي الله عنه په حدیث کې فرمایلي، کله یې چې هغه ته تشهد وربښود (نو ورته یې وویل چې) بیا یې چې هره دعا خوښه وه هغه دې وغواړي. ژباړه: «بیا به له دعا څخه هغه غوره کوي چې ورته ښه ښکاري»^(۲). او په بل عبارت: ژباړه: «بیا چې هر څه غواړي هغه دې وغواړي»^(۳).

او دا د دنیا او آخرت ټولو ښېگڼو ته شاملیږي.

بیا ښي او چپ لور ته د (السَّلَامُ عَلَيْكُمْ وَرَحْمَةُ اللَّهِ، السَّلَامُ عَلَيْكُمْ وَرَحْمَةُ اللَّهِ)، په ویلو سره سلام گرځوي.

۱۴ - نو که چېرته لمونځ درې رکعتي و لکه د ماښام لمونځ، او یا

(۱) بخاري په (۱۳۱۱) شمېره، او مسلم په (۵۸۸) شمېره روایت کړی.

(۲) نسائي په (۱۲۹۸) شمېره روایت کړی.

(۳) مسلم په (۴۰۲) شمېره روایت کړی.

د پیغمبر صلی الله علیه وسلم د لمانځه کیفیت

څلور رکعتي و لکه د ماسپښین، مازدیگر او ماخوستن لمونځونه نو مخکې ذکر شوی تشهد؛ پر پیغمبر صلی الله علیه وسلم له درود سره یو ځای وایي، بیا د زنگونو په مرسته درېږي، دواړه لاسونه د اوږو او یا غوږونو برابر پورته کوي او (الله اکبر) وایي او دواړه لاسونه پر سښې د پاسه ږدي لکه څنګه چې مخکې یادونه وشوه، او یوازې فاتحه لولي او که ځینې وختونه یې د ماسپښین په دریم او څلورم رکعت کې له فاتحې څخه زیات څه وویل، باک نه لري، ځکه په اړه یې له پیغمبر صلی الله علیه وسلم څخه د ابو سعید رضي الله عنه په حدیث کې راغلي چې بیا په ماښام کې له دریم او په ماسپښین، مازدیگر او ماخوستن کې له څلورم رکعت نه وروسته تشهد وایي لکه څنګه چې په دوه رکعتي لمونځ کې یادونه وشوه، بیا ښي او چپ لور ته سلام گرځوي، درې ځلې (أَسْتَغْفِرُ اللَّهَ) وایي او بیا وایي: (اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ)^(۱). ژباړه: «ای الله، ته سلام یې، او ستا له طرفه سلامتیا ده، ته برکت ورکولو والا ذات یې، ای د عظمت او عزت خاونده». نو که چیرته امام و، خلکو ته له مخ ورگرځولو وړاندې به ووايي: (لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ،

(۱) مسلم په (۵۹۱) شمېره روایت کړی.

اللَّهُمَّ لَا مَانِعَ لِمَا أَعْطَيْتَ، وَلَا مُعْطِي لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا نَعْبُدُ إِلَّا إِيَّاهُ، لَهُ النُّعْمَةُ وَلَهُ الْفَضْلُ، وَلَهُ الشَّانُ الْحَسَنُ، لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ^(۱). ژباړه: «له الله پرته بل معبود نشته، یوازې، بې شریکه دی، هغه لره پاچاهي ده او هغه لره ستاینه ده او هغه پر هر څه قادر دی، له گناه څخه گرځېدل نشته او د نېکو کارونو توفیق نشته مگر د الله په مرسته، ای الله! هر څه چې ورکوې څوک یې مخه نشي نیولی، او هر څه چې له چا څخه منع کوې څوک یې نشي ورکولی، فایده نه شي ورکولای خاوند د شرافت او مرتبې ته ستا د عذاب په مقابل کې شرافت او مرتبه د هغه. له الله پرته بل هېڅ معبود نشته، او مونږ له هغه پرته د بل هېچا عبادت نه کوو، هغه لره لورینې دي او هغه لره فضل دی، او د هغه لپاره بڼه ستاینه ده، له الله پرته بل هېڅ معبود نشته، (مونږ) هغه ته په عبادت کې اخلاص کوونکي یو، که څه هم کافران (زمونږ دا کړنه) بده مني». درې دیرش ځلې (سُبْحَانَ اللَّهِ)، درې دیرش ځلې (الْحَمْدُ لِلَّهِ) او درې دیرش ځلې (اللَّهُ أَكْبَرُ) وایي او د سلو د پوره کولو لپاره: (لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ

(۱) مسلم په (۴۰۲) شمېره روایت کړی.

قَدِيرٌ)، وايي، او د هر لمانځه پسې (آيَةُ الْكُرْسِيِّ)، ﴿قُلْ هُوَ اللَّهُ أَحَدٌ﴾ [الإخلاص: ۱]، ﴿قُلْ أَعُوذُ بِرَبِّ الْفَلَقِ﴾ [الفلق: ۱] او ﴿قُلْ أَعُوذُ بِرَبِّ النَّاسِ﴾ [الناس: ۱] وايي، د پیغمبر صلی الله علیه وسلم د حدیث مطابق د سهار او ماښام لمونځونو پسې د دې سورتونو درې ځلې تکرارول مستحب دي، او دا اذکار ټول سنت دي، فرض نه دي.

او د هر مسلمان؛ نارینه او ښځینه لپاره مشروع دي چې د ماسپښین د لمانځه نه مخکې څلور رکعت او وروسته ترې دوه رکعت، د ماښام د لمانځه پسې دوه رکعت، د ماخوستن د لمانځه پسې دوه رکعت او د سهار د لمانځه نه مخکې دوه رکعت لمونځ وکړي چې دا ټول دولس رکعت کيږي، او دې رکعتونو ته رواتب ویل کیږي، ځکه چې رسول الله صلی الله علیه وسلم به چې کله مقیم و نو تل به یې کول، خو په سفر کې به یې د سهار له ستو او وترو پرته نور پرېښودل، ځکه چې رسول الله صلی الله علیه وسلم به د سهار سنت او وتر دواړه د اقامت او سفر دواړو حالتونو کې کول، او غوره دا ده چې رواتب لمونځونه او وتر په کور کې وشي، خو که په جومات کې یې وکړل باک نه لري، دلیل یې د رسول الله صلی الله علیه وسلم حدیث دی چې فرمایي: ژباړه: «د سړي لپاره غوره لمونځ هغه دی

چې هغه یې په کور کې کوي پرته د فرضي لمونځونو څخه»^(۱). او دې رکعتونو ته پاملرنه جنت ته د داخلیدو له اسبابو څخه دي، لکه څنگه چې رسول الله صلی الله علیه وسلم فرمایلي: ژباړه: «چا چې په شپه او ورځ کې دولس رکعت نفل لمونځ ادا کړ، الله تعالی به ورته په جنت کې کور جوړ کړي»^(۲). او که چیرته یې څلور له مازدیګر نه مخکې، دوه له ماښام نه مخکې او دوه له ماخوستن څخه مخکې وکړل نو ښه ده؛ ځکه له رسول الله صلی الله علیه وسلم څخه پدې اړه حدیث ثابت دی، او که یې له ماسپښین څخه وروسته څلور او مخکې ترې څلور وکړل نو ښه ده، دلیل یې د رسول الله صلی الله علیه وسلم دا قول دی: ژباړه: «څوک چې له ماسپښین نه مخکې څلور رکعت او له ماسپښین نه وروسته څلور رکعت لمانځه ته پاملرنه وکړي، الله تعالی به یې په اور حرام کړي»^(۳). معنا دا چې له ماسپښین نه وروسته په راتبه سنتو دوه رکعت وریاتوي؛ ځکه چې راتبه سنت ترې څلور مخکې او دوه وروسته دي. نو کله چې وروسته ترې دوه وریات کړي نو د ام حبیبې رضي الله عنها په حدیث کې

(۱) مسلم په (۷۲۸) شمېره روایت کړی.

(۲) بخاري په (۶۸۶۰) شمېره روایت کړی.

(۳) أحمد په (۲۵۵۴۷) شمېره، او ترمذي په (۳۹۳) شمېره، او أبو داود په (۱۰۷۷)

شمېره روایت کړی.

د پیغمبر صلی الله علیه وسلم د لمانځه کیفیت

یاد شمېر تر لاسه کيږي. الله تعالی توفیق ورکړونکی دی، و صلی
الله وسلم علی نبینا محمد بن عبد الله وعلی آله وأصحابه وأتباعه
بإحسان إلى يوم الدين،،

هدية
HÄDIYAH



موسوعة ضيوف الرحمن

مواد منتقاة للحجاج والمعتمرين و الزوار بلغات العالم



978-603-8517-55-0